

А. Т. КИСЕЛЕВ

Приютненск района 4-ч номертэ совхозин директор

Уурмуд! Мана совхозин селәнә эдл-ахун кәдлмшчирин коллектив, селәнә эдл-ахун куч-кәлсчирин тускар ик гидг килмджән цуцрлтан угагъар, әдр болгън гаргәдг тәләднә Коммунистическ партъд, тӯрунә ЦК-н президиумд гол зӯр-кни ханлтан әргджәнә.

Ставропольск крайин селәнә эдл-ахун куч-кәлсчирт илгәсн Никита Сергеевич Хрущевин йәрәлиг совхозин кәдлмшчир агъу ик әргмджтә байртагъар тосцхав.

Хә әсглгъ болн ноос гаргәлгъ икдәллгәнә туск КПСС-н Централън Комитетин болн СССР-н Министрмудин Советин бичгәр кур-куундвр кегәәд, мана совхозин кәдлмшчир болн специалистр, Ставропольск крайин Халъмг танъгъчин олт-әмтн мет хә әсглгъән болн ноос гаргәлгъан хойр

холванас давулдж әсгх да-авч, государствд орулдж әгв-вдн.

Бидн 1960 джилд 510—530 тонн ноос джил болгън әгдг 85 минъгън хәптә болхвдн. 1957 джилин январин негшинд 32 минъгън 800 хән билә, 180 тонн ноосн әггдлә. Тиигәд, хәбнә әслт 2,6 холван, ноос гаргәлгън 2,8 холван әсхмн. 1960 джилд совхоз селәнә эдл-ахун 100 гектар газр болгънд 5,6 центнер ноос гаргәдж государствд әгхмн.

Алдр Октябрин 40 джилин әбн уктджах социалистическ дәрлдәнд орад совхозин кәдлмшчирин коллектив бий дераән авсн даалгъвран нертәкәвәр кучәдж йовна. Эн джилн июнин 15-д, нилнин джилн эн цагт әгсн нооснас хойр холван икәр ноос киргәдж

авч, государствд орулдж әгв-вдн.

Хә киргәлгън тәгсдж йовна. Дундлад нег хәбнәс 5,7 килограмм ноосн киргәгдджәнә, цевр ноосар болхла улм ик болхмн.

Тиигәд, мана совхоз эн джилд ноос әглгәнә зурагъан давулдж кучәхмн. Ах хәбч А. П. Агофонов 100 хән болгънас 124 хургъ авб, дундлад нег хәбнәс 6,3 килограмм ноос киргъв. П. Н. Дорошенко 100 кеелтә хән болгънас 118 хургъ авб, дундлад нег хән болгънас 6,7 килограмм ноос киргъв. Ах хәбч И. М. Здоренко 115

хургъ авб, дундлад нег хән болгънас 7,5 килограмм ноос авб, ах хәбч П. Е. Береговой—119 хургъ, 6,2 килограмм ноос, ах хәбч Б. Э. Эрдниев—1256

ирг хән болгънас 8,3 килограмм ноос авцхав. Талдан кесг хәбч-нр ноос авлгъна зурагъан бас давулдж кучәцхав.

Мана совхозин куч-кәлсчир, селәнә эдл-ахун цаарандк әсдж әргджлтин тәлә авсн даалгъвран диилвртәгъәр кучәдж, дурта мана социалистическ тәрскнә экономическ кучн-чидл улм батлхин тәлә цугтагъинь кехвдн гидж КПСС-н Централън Комитетиг болн Советск правительствиг иткәулджәнә. Америкин Соединенн Штатсиг кучлгъәр тәвгдсн экономическ тәр диилвртәгъәр хагәллгъна цуг олт әмтнә дәрлдән әдр болгън әсәд делгртхә!

Мана туургсн Тәрски менд болтхә!

Мана диилврмудин бурдәгъач Советск Союзин Коммунистическ партъ менд болтхә!